

**“ మధురమైన పిల్లలారా - శరీర నిర్వహణార్థము కర్మలు భలే చేయండి కానీ  
కనీసము 8 గంటలు తండ్రిని స్మృతి చేసి విశ్వమంతటకీ శాంతిని దానము ఇవ్వండి.  
మీ సమానంగా తయారు చేయు సేవ చేయండి.”**

**ప్రశ్న:-** సూర్యవంశీ కుటుంబములో ఉన్నత పదవి పొందు పురుషార్థము ఏది ?

**సమా:-** సూర్యవంశములో ఉన్నత పదవిని పొందాలంటే 1. తండ్రిని స్మృతి చేయండి, ఇతరులతో చేయించండి. ఎంతెంత స్వదర్శన చక్రధారులుగా అవుతారో, ఇతరులను తయారు చేస్తారో అంత ఉన్నత పదవి పొందుతారు. 2. పురుషార్థము చేసి గౌరవ పూర్వకముగా ఉత్తీర్ణులు అవ్వండి. శిక్షలు అనుభవించవలసి వచ్చే కర్మలేవీ చేయకండి. శిక్షలు అనుభవించే వారి పదవి భ్రష్టమైపోతుంది.

**పాట:-** ఈ పాపపు ప్రపంచము నుండి.....(ఆస్ పాప్ కీ దునియా సీ,.....)

ఓంశాంతి. ఇది పిల్లలు చేయు ప్రార్థన. ఏ పిల్లలది? ఎవరైతే ఇంతవరకు బాబాను తెలుసుకోలేదో వారి ప్రార్థన. ఈ పాప ప్రపంచము నుండి బాబా మనలను పుణ్య ప్రపంచములోకి తీసుకెళ్తున్నారని పిల్లలైన మీరు తెలుసుకున్నారు. అచ్చట సదా సుఖమే సుఖముంటుంది. దుఃఖమనే మాటే ఉండదు. మేము ఆ సుఖధామము నుండి ఈ దుఃఖధామానికి ఎలా వచ్చాము? అని ఇప్పుడు మీ హృదయమును ప్రశ్నించుకోండి. భారతదేశము చాలా ప్రాచీనమైనదని అందరికీ తెలుసు. భారతదేశమే సుఖధామంగా ఉండేది. ఒకే భగవాన్ - భగవతీల రాజ్యముండేది. గాడ్ కృష్ణ, గాడ్ జే రాధ లేక గాడ్ నారాయణ, గాడ్ జే లక్ష్మి రాజ్యపాలన చేసేవారు. ఇది అందరికీ తెలుసు. ఇప్పుడు ఆ భారతీయులే స్వయాన్ని పతిత భ్రష్టాచారులమని ఎందుకు చెప్పుకుంటున్నారు. భారతదేశము బంగారు పిచుకలా ఉండేది. పారసనాథ్ మరియు పారసనాథిల రాజ్యముండేది. ఈ భ్రష్టాచారి స్థితి ఎలా వచ్చింది? బాబా కూర్చుని తెలియజేస్తున్నారు - నా జన్మ కూడా ఇక్కడే జరుగుతుంది కానీ నాది దివ్యమైన జన్మ. మేము శివ వంశీయులము, అంతేకాక ప్రజాపిత బి.కె.లమని మీకు తెలుసు. కావున బాబా తెలియజేస్తున్నారు - మొట్టమొదట గాడ్ ఫాదర్ ఎవరో తెలుసా? అని అడగండి. తండ్రి కదా అని వారంటారు. అప్పుడు సంబంధము అడిగే పనే లేదు. ఎందుకనగా ఫాదర్ అనగా తండ్రి అవ్వనే అయ్యారు కదా. ఆత్మలంతా శివవంశీయులే కావున అందరూ నోదరులే. అయితే సాకార ప్రజాపితతో ఏ సంబంధముంది? అందరూ తండ్రి కదా అని అంటారు. అతడిని ఆదిదేవుడని కూడా అంటారు. శివుడు నిరాకార తండ్రి. వారు అవినాశి. ఆత్మలు కూడా అవినాశే. పోతే ఆత్మలు సాకారములో ఒక శరీరాన్ని వదిలి మరో శరీరము తీసుకుంటాయి. ఆత్మలు నిరాకార శివవంశీయులు. ఆత్మలను కుమార - కుమారిలని అనము. ఆత్మలలో కుమార-కుమారి అన్న భావముండదు. ప్రజాపిత బ్రహ్మ పిల్లలు అయినప్పుడు అందులో కుమార-కుమారిలు ఉంటారు. శివవంశీయులైతే మొదటి నుండే ఉన్నారు. శివబాబా పునర్జన్మను తీసుకోరు. ఆత్మలైన మనము పునర్జన్మలలోకి వస్తాము. మంచిది. పుణ్యాత్మలుగా ఉన్న మీరే పాపాత్మలుగా ఎలా అయ్యారు? తండ్రి అంటున్నారు - భారతీయులైన మీకు మీరే చెంప దెబ్బలు వేసుకున్నారు. పరమపిత పరమాత్మ అని అంటారు. మరలా వారిని సర్వవ్యాపి అని కూడా

అంటారు. పుణ్యక్షేత్రాలుగా తయారు చేసే తండ్రిగి మీరు కుక్క, పిల్లి, రాయి, రప్పలు అన్నింటిలో పడేశారు. వారు అనంతమైన తండ్రి మీరంతా వారినే స్మృతి చేస్తారు. వారే ప్రజాపిత బ్రహ్మ నోటి ద్వారా బ్రాహ్మణులను రచిస్తారు. బ్రాహ్మణులైన మీరే మరలా దేవతలుగా అవుతారు. పతితుల నుండి పావనంగా చేయువారు ఒక్క తండ్రి మాత్రమే. వారినే మీరు అందరికంటే ఎక్కువగా అవమానపరిచారు. అందువలన మీ పై ధర్మరాజు వద్ద కేసు నడుస్తుంది. మీకు అందరి కంటే పెద్ద శత్రువు 5 వికారాల రూపీ రావణుడు. మీది రాముని బుద్ధి. మిగిలిన వారందరినీ రావణ బుద్ధి. రామ రాజ్యములో మీరు ఎంతో సుఖంగా ఉండేవారు. రావణ రాజ్యములో మీరు చాలా దుఃఖితులుగా ఉన్నారు. అచ్చట ఉండేది పవిత్రమైన రాజ వంశము. ఇచ్చట పతిత రాజుల వంశముంది. ఇప్పుడు ఎవరి మతము పై నడవాలి ? పతిత పావనుడు ఒక్క నిరాకారుడే. ఈశ్వరుడు సర్వవ్యాపి. ఈశ్వరుడు నా ఎదుటనే ఉన్నాడు. ఈ విధంగా ప్రమాణము కూడా చేయిస్తారు. ఈ సమయములో తండ్రి మన ఎదుటే ఉన్నాడని పిల్లలైన మీకు మాత్రమే తెలుసు. మీరు కనులతో చూస్తున్నారు. పరమపిత పరమాత్మ ఈ శరీరములో వచ్చారని ఆత్మకు తెలుస్తుంది. మనము తెలుసుకొని గుర్తిస్తాము. శివబాబా మళ్ళీ బ్రహ్మలో ప్రవేశమై మనకు వేద శాస్త్రాల సారము, సృష్టి ఆదిమధ్యాంతాల రహస్యమును తెలిపి త్రికాలదర్శులుగా తయారు చేస్తున్నారు. స్వదర్శన చక్రధారులనే త్రికాలదర్శులని అంటారు. విష్ణువు ఈ చక్రమునిస్తారు. బ్రాహ్మణులైన మీరే మళ్ళీ దేవతలుగా అవుతారు. దేవతల ఆత్మ, శరీరము రెండూ పవిత్రంగా ఉంటాయి. మీ శరీరమైతే వికారాలతో తయారయ్యింది కదా. చివరిలో మీ ఆత్మ భలే పవిత్రమౌతుంది కానీ శరీరము పతితముగా ఉంది కదా! కావున మీకు స్వదర్శన చక్రమివ్వలేరు. మీరు సంపూర్ణులైతే, విష్ణువు యొక్క విజయమాలగా అవుతారు. రుద్రమాల మరియు విష్ణుమాల. రుద్రమాల నిరాకార ఆత్మలది. వారు సాకారములో రాజ్యము చేయునప్పుడు విష్ణుమాలగా అవుతుంది. ఈ విషయాలన్నీ ఇప్పుడు మీకు తెలుసు. పతిత పావనా! రండి, అని పాడ్తారు కూడా. అందువలన పతితపావనులు ఒక్కరే అయ్యారు కదా. సర్వ పతితులను పావనము చేయువారు ఒక్క తండ్రి మాత్రమే. అందువలన వారు పతితపావనులు. అత్యంత ప్రియమైన శరీరము లేని గాడ్ ఫాదర్. వారు పెద్ద తండ్రి. చిన్న బాబాను అందరూ బాబా - బాబా అని అంటూ ఉంటారు. దుఃఖము కలిగినప్పుడు పరమపిత పరమాత్మను గుర్తు చేసుకుంటారు. ఇవి చాలా అర్థము చేసుకునే విషయాలు. మొట్టమొదట పరమపిత పరమాత్మతో మీకు గల సంబంధమేదో అందరికీ అర్థం చేయించాలి. శివజయంతినేమో జరుపుకుంటారు. నిరాకార పరమపిత పరమాత్ముని మహిమ చాలా గొప్పది. ఎంత పెద్ద పరీక్ష ఉంటుందో అంత పెద్ద జిరుదు లభిస్తుంది కదా. బాబా అనే జిరుదు చాలా గొప్పది. దేవతల మహిమ సామాన్యమైనది. సర్వగుణ సంపన్నము, 16 కళా సంపూర్ణులు,..... అన్నింటికంటే పెద్ద హింస కామఖడ్గమును ప్రయోగించి ఒకరికొకరు ఆదిమధ్యాంతములు దుఃఖమిచ్చుట. ఇది చాలా పెద్ద హింస. ఇప్పుడు మీరు డబుల్ అహింసకులుగా అవ్వాలి.

**భగవానువాచ - ఓ పిల్లలారా! మీరంతా ఆత్మలు.** నేను పరమాత్మను. మీరు 63 జన్మలు విషయ సాగరములో ఉండినారు. ఇప్పుడు నేను మిమ్ములను క్షీరసాగరములోకి తీసుకెళ్తాను. ఇక మిగిలి ఉన్న ఈ కొంత సమయము కొరకు మీరు పవిత్రముగా ఉంటామని ప్రతిజ్ఞ చేయండి. ఇది మంచి మతము(సలహా) కదా! ముమ్ములను పావనంగా చేయండని కూడా అంటారు. పావనాత్మలు

ముక్తిలో ఉంటాయి. సత్తయుగములో ఉండేది జీవన్ముక్తి తండ్రి అంటున్నారు - సూర్యవంశీయులుగా అవ్వాలంటే పూర్తిగా పురుషార్థము చేయండి. నన్ను పృతి చేయండి. ఇతరులతో కూడా చేయించండి. ఎంతెంత స్వదర్శన చక్రధారులుగా తయారై, ఇతరులను తయారు చేస్తారో, అంత ఉన్నత పదవి పొందుతారు. ఈ ప్రేమ అనే పుత్రిక డెహరాడూన్ లో ఉంటుంది. ఇంతమంది డెహరాడూన్ నివాసులు ఇంతకుముందు స్వదర్శన చక్రధారులుగా లేరు. అయితే ఎలా తయారయ్యారు? ఈ ప్రేమ అనే పుత్రిక తన సమానంగా తయారు చేసింది. ఈ విధంగా మీ సమానంగా తయారు చేస్తూ చేస్తూ దేవతా వృక్షము వృద్ధి చెందుతుంది. అంధులను నేత్రవంతులుగా తయారుచేయు పురుషార్థము చేయాలి కదా. 8 గంటలు మీకు శెలవు ఇచ్చాను. శరీర నిర్వహణార్థము వ్యాపారము మొదలైనవి చేసుకోండి. ఎచ్చటకు వెళ్లినా, ప్రయత్నము చేసి నన్ను పృతి చేయండి. బాబాను ఎంత పృతి చేస్తారో అంత శాంతిని మొత్తం సృష్టికంతా దానము చేసినట్లవుతుంది. శాంతిని దానమిచ్చుట కష్టమైన పనేమీ కాదు. అయితే అప్పుడప్పుడు యోగములో కూర్చోబెడ్డారు. ఎందుకంటే సమూహ బలము జమ అవుతుందని బాబా అర్థం చేయించారు. శివబాబాను పృతి చేసి - బాబా, వీరు మన కులానికి చెందిన వారు. వీరి బుద్ధి తాళమును తెరవండి అని వారికి చెప్పండి. ఇది కూడా పృతి చేసేందుకు ఒక యుక్తి. నడుస్తూ-తిరుగుతూ శివబాబాను పృతి చేసే అభ్యాసము ఉంచుకోండి. బాబా వీరిని ఆశీర్వదించండి. ఆశీర్వదించే దయా హృదయులు ఒక్క బాబాయే. ఓ భగవంతుడా! ఇతని పై దయ చూపండి అని భగవంతునితోనే చెప్తారు కదా. వారొక్కరే దయాసాగురులు, జ్ఞానసాగురులు, ఆనంద సాగురులు. పవిత్రతలో కూడా ఫుల్(సంపూర్ణులు), ప్రేమలో కూడా ఫుల్(సంపూర్ణులు). కావున బ్రాహ్మణ కుల భూషణులకు కూడా పరస్పరములో చాలా ప్రేమ ఉండాలి. ఎవ్వరికీ దుఃఖమునివ్వరాదు. అక్కడ జంతువులు మొదలైనవి కూడా ఎవ్వరికీ దుఃఖమునివ్వవు. పిల్లలైన మీరు ఇంట్లో ఉంటూ చిన్న చిన్న విషయాలలో పరస్పరము సోదరులే కొట్లాడుకుంటారు. అక్కడ జంతువులు మొదలైనవి కూడా పోట్లాడవు. మీరు కూడా నేర్చుకోవాలి. నేర్చుకోకుంటే తండ్రి అంటున్నారు - మీరు చాలా శిక్షలు అనుభవిస్తారు, పదవి భ్రష్టమైపోతుంది. మనమెందుకు శిక్షార్థులుగా తయారవ్వాలి? పాస్ విత్ ఆనర్(గౌరవపూర్వకముగా ఉత్తీర్ణులు)గా అవ్వాలి కదా. పోను పోను బాబా అన్ని విషయాలు సాక్షాత్కారము చేయిస్తూ ఉంటారు. ఇప్పుడు ఇక చాలా కొద్ది సమయము మాత్రమే ఉంది. కావున త్వరపడండి. జబ్బు చేసినప్పుడు కూడా అందరికీ రామ రామ అనమని చెప్తారు కదా. లోపల నుండి కూడా చెప్తారు. చివరిలో కూడా కొంతమంది చాలా తీవ్రముగా వెళ్తారు. కొంతమంది శ్రమ చేసి ముందుకు వెళ్తారు. మీరు చాలా అద్భుతాలు చూస్తూ ఉంటారు. నాటకము చివరిలో అద్భుతమైన పాత్ర జరుగుతుంది కదా. చివరిలోనే అందరూ వాహ్! వాహ్!! అని అంటారు. ఆ సమయములో చాలా ఖుషీగా ఉంటారు. ఎవరిలో జ్ఞానము లేదో వారైతే అచ్చటే మూర్ఛపోతారు. ఆపరేషన్లు మొదలైనవి జరుగు సమయములో డాక్టర్లు బలహీనులను అచ్చట నిలువనివ్వరు. దేశ విభజన సమయములో ఏమి జరిగిందో అందరూ చూచారు కదా! ఇది చాలా బాధ కలిగించు సమయము. దీనిని అనవసర రక్తపాతము అని అంటారు. ఈ దృశ్యమును చూచేందుకు చాలా ధైర్యము కావాలి. మీది 84 జన్మల కథ. మీరే దేవీ దేవతలై రాజ్యపాలన చేసేవారు. తర్వాత మాయకు వశమై వామ మార్గములోకి వెళ్లిపోయారు. ఇప్పుడు మళ్ళీ దేవతలుగా అవుతారు. ఇది స్మరణ చేస్తూ ఉన్నా మీ నావ తీరానికి

చేరిపోతుంది. స్వదర్శన చక్రము ఇదే కదా. మంచిది.

మధురాతి మధురమైన ఆపురూపమైన పిల్లలకు మాత - పిత, బాపదాదాల ప్రేయస్కతులు మరియు గుడ్‌మార్నింగ్  
ఆత్మిక పిల్లలకు ఆత్మిక శండ్రినమస్తే.

**ఠాణ కొరకు ముఖ్య సారము:-**

1. తండ్రి సమానంగా సర్వ గుణాలలో పుల్గా తయారవ్వాలి. పరస్పరము చాలా ప్రేమతో ఉండాలి. ఎప్పుడూ ఎవ్వరికీ దుఃఖమివ్వరాదు.
2. నడుస్తూ - తిరుగుతూ తండ్రిని స్మృతి చేసే అభ్యాసము చేయాలి. స్మృతిలో ఉండి విశ్వమంతటికీ శాంతిని దానమివ్వాలి.

**వరదానము:- “సంగమ యుగములో సదా ప్రత్యక్ష ఫలన్ని లేక  
తాజా ఫలన్ని భుజించే శక్తిశాలి మరియు తండ్రున్ బ్రాభవ”**

ఒకటికి పదమూరెట్లు ప్రాప్తియే కాక ప్రత్యక్ష ఫలము కూడా లభించే విశేషత సంగమ యుగానికి మాత్రమే ఉంది. సేవ చేసిన వెంటనే(అప్పటికప్పుడే) సంతోషమనే ఫలము లభిస్తుంది. ఎవరైతే ప్రత్యక్ష ఫలము అనగా తాజా ఫలమును భుజిస్తూ ఉంటారో, వారు శక్తిశాలిగా మరియు ఆరోగ్యంగా ఉంటారు. వారి వద్దకు ఎలాంటి బలహీనత రాజాలదు. ఎప్పుడైతే నిర్లక్ష్యంగా ఉండి కుంభకర్ణుని నిద్రలో నిద్రపోతారో అప్పుడు బలహీనత వచ్చేస్తుంది. అలర్ట్(చురుకు)గా ఉంటే సర్వశక్తులు జతలో ఉంటాయి. అంతేకాక సదా ఆరోగ్యంగా ఉంటారు.

**నెగ్లెన్:- “ఒక్క బ్రహ్మబాబాను అనుసరించండి, మిగిలిన వారందరి నుండి  
గుణాలను గ్రహించండి.”**

**సాకార మురజీలనుండి గీతా భగవానుని నిరూపించేందుకు పాయింట్లు (2వ భాగము)**

1. భగవానువాచ, నేను చాలా జన్మల అంతిమ జన్మలో కూడా అంతిమ సమయంలో మళ్ళీ కృష్ణునిగా అయ్యేందుకు మీకు ఈ జ్ఞానము వినిపిస్తాను. ఈ పాఠశాలకు టీచరు శివబాబా, శ్రీకృష్ణుడు కాదు. శివబాబా, ఎవరైతే మనుష్య సృష్టికి బీజరూపులో వారి నుండి మొట్టమొదట స్వర్గములో రెండు ఆకులైన రాధా - కృష్ణులు వెలువడ్డారు.
2. గీతా జ్ఞానము ద్వారా ఇప్పుడు పిల్లలైన మీ భాగ్యము తయారవుతుంది. చాలా జన్మల అంత్యములో ఎప్పుడైతే మీరు పూర్తి తమోప్రధాన భిక్షారులుగా అయిపోతారో అప్పుడు మళ్ళీ మీరు రాకుమారులుగా అవ్వాలి. మొట్టమొదట తప్పకుండా రాధా-కృష్ణులే రాజా - రాణులుగా అవుతారు. స్వయంవరం తర్వాత రాధా-కృష్ణులే లక్ష్మీనారాయణులుగా అవుతారు.
3. గీతలో భగవానువాచ అని ఉంది కానీ భగవంతుడు ఎవరు అనేదే మర్చిపోయారు. శివునికి బదులు కృష్ణుని పేరు వేసేశారు. వాస్తవానికి శివబాబా అందరినీ దుఃఖము నుండి ముక్తులుగా

చేసి మార్గదర్శకులై తీసుకెళ్తారు. శ్రీ కృష్ణుడు ఎవ్వరినీ ముక్తులుగా చేయరు. కృష్ణుడు ఎప్పుడైతే వస్తాడో అతడి వెనుక దేవీ దేవతా ధర్మానికి చెందిన ఆత్మలు పై నుండి క్రిందికి వస్తాయి.

4. గీతను పఠించేవారిని 'మన్మథాభవ' అంటే అర్థమేమి? నన్ను స్మృతి చేస్తే వారసత్వము లభిస్తుందని ఎవరు చెప్పారు? అని అడగండి. నూతన ప్రపంచాన్ని స్థాపన చేయువారు కృష్ణుడు కాదు. కృష్ణుడు రాకుమారుడు. బ్రహ్మ ద్వారా స్థాపన అని మహిమ చేయబడింది. ఇప్పుడు చేసి చేయించేవారు (కరన్ కరావన్ హోర్) ఎవరు? మళ్ళీ వారిని సర్వవ్యాపి అని అనేస్తారు.
5. తండ్రి స్వయంగా వచ్చి కొత్త ప్రపంచాన్ని స్థాపన చేస్తారు. లక్ష్మము కూడా చాలా స్పష్టంగా ఉంది. కేవలం కృష్ణుని పేరు వేసినందున గీత మహత్వమంతా వెళ్ళిపోయింది. అయితే ఇది కూడా డ్రామాలో రచింపబడి ఉంది. ఈ ఆట మొత్తం జ్ఞానము మరియు భక్తిది. మీరు ఎవ్వరినైనా మన్మథాభవ అంటే అర్థమేమిటి? భగవంతుడని ఎవరిని అంటారు? అని అడగండి. భగవంతుడు అత్యంత ఉన్నతమైన వారైతే వారిని సర్వవ్యాపి అని ఎలా అంటారు?
6. శివభగవానువాచ, గీతలో కృష్ణ భగవానువాచ అని ఉంది. అది తప్పు. జ్ఞానసాగరుడు, పతిత పావనుడని శివుడినే అంటారు. జ్ఞానము ద్వారా సద్గతి జరుగుతుంది. సద్గతిదాత ఒక్క తండ్రి మాత్రమే.
7. మనుష్యులు శివబాబాకు బదులు గీతలో శ్రీకృష్ణుని పేరు వేసేశారు. ఇది అత్యంత పెద్ద తప్పు. నంబరువన్ అయిన గీతలోనే తప్పు చేసేశారు. స్వయంగా తండ్రి వచ్చి పతితపావనుడను నేనే, కృష్ణుడు కాదు అని తప్పు తెలుపుతున్నారు. నేను మీకు రాజయోగాన్ని నేర్పించి మనుష్యుల నుండి దేవతలుగా చేస్తాను. అకాలమూర్తి, అయోని..... అనే మహిమ కూడా తండ్రిదే. కృష్ణునికి ఈ మహిమ లేదు. అతడు పునర్జన్మలలోకి వచ్చేవాడు.
8. 'మామేకం యాద్ కరో' అని గీతలో చెప్పింది నేనే. కృష్ణుడు ఈ మాట చెప్పలేడు. వారసత్వము నిరాకార తండ్రి నుండి మాత్రమే లభిస్తుంది. స్వయాన్ని ఆత్మగా భావించినప్పుడే నిరాకార తండ్రిని స్మృతి చేయగలరు. మొట్టమొదట నేను ఆత్మను, అనే విషయాన్ని పక్కాగా నిశ్చయం చేసుకోవాల్సి వస్తుంది. నా తండ్రి పరమాత్మ. "నన్ను స్మృతి చేస్తే, నేను మీకు వారసత్వమునిస్తాను" అని వారు చెప్పున్నారు. నేను అందరికీ సుఖమునిచ్చేవాడిని.
9. భగవానువాచ, భగవంతుడు పునర్జన్మ రహితుడు. శ్రీకృష్ణుడు పూర్తి 84 జన్మలు తీసుకుంటాడు. అతడి పేరును గీతలో వేసేశారు. నారాయణుని పేరు ఎందుకు వేయరు? కృష్ణుడే నారాయణునిగా అవుతాడని ఎవ్వరికీ తెలియదు. శ్రీకృష్ణుడు రాకుమారుడు. అతడికి రాధతో స్వయంవరము జరిగినప్పుడు పేర్లు మారి శ్రీలక్ష్మి - శ్రీనారాయణునిగా అవుతారు.
10. అత్యంత ఉన్నతమైనవారు ఒక్కరే. అందరూ వారినే స్మృతి చేస్తారు. రాజయోగ లక్ష్మము - ఈ లక్ష్మి నారాయణులు. చిత్రము మీ ముందే నిల్చి ఉంది. కృష్ణుని ఎవ్వరూ తండ్రి అని అనరు. అతడొక బాలుడు. శివుడిని తండ్రి అని అంటారు. వారికి తమ స్వంత శరీరము లేదు.